
भूमिका 


अन्ञानान्धतमोहन्त्रे भ्रमदुर्गविनाशिने। 
लोकोपकारिणे तुभ्यं दयानन्दाय मे नमः।। 


युगप्रवर्तक महर्षिं दयानन्द के आगमन से पूर्वं भारत में देवपूजा के 
नाम पर कड प्रकार को पूजापद्धतियां प्रचलित थीं जिनमें अनेक देवी 
देवताओं को नाना प्रकार से रिञ्चाने के प्रयास किये जाते थे। पशुबलि 
आदि कईं कुरीतियां भी अज्ञानवश उन पूजापद्धतियों में सम्मिलित हो 
चुकी थीं। महर्षिं ने वेदोक्त प्रमाणो के आधार पर इस वैदिक सन्ध्या का 
निर्माण करके सर्वशक्तिमान्‌, सर्वव्यापक, एक निराकार ईश्वर कौ पूजा 
कौ राह हिन्दू जाति को दिखाई । ईश्वर कौ भक्ति के तीन अंग हैँ - 
स्तुति, प्रार्थना ओर उपासना । ईश्वर के द्वारा निर्मित इस अद्भुत सुन्दर 
सृष्टि को देखकर हम विस्मित होते हैँ ओर उस सृष्टिकर्ता के प्रति हमारे 
हदयों में प्रशंसा ओर स्तुति के भाव उत्पनन होते हैँ। यही स्तुति हे। 
परमात्मा को ओर अधिक जानने की इच्छा का नाम ही प्रार्थना हे। प्रभु 
के गुणों का हम ज्यों ज्यों अधिक ज्ञान प्राप्त करते हैँ त्यों त्यों उसकी 
उपस्थिति ब्रह्माण्ड में ओर अपने भीतर भी अनुभव करने लगते हैँ । यही 
उपासना हे । महर्षि ने सत्य सनातन वैदिक धर्मानुसार मनुष्यों के कल्याण 
के लिए पञ्चमहायज्ञ का विधान किया है। जिन में सर्वप्रथम महायज्ञ 
ब्रह्मयज्ञ या सन्ध्या है । यह सन्ध्या क्या है ? सच्चिदानन्द परमेश्वर का 
सम्यक्‌ प्रकार से ध्यान करना ही सन्ध्या है। सन्ध्या के मन्त्रों मे स्तुति, 

प्रार्थना ओर उपासना तीनों आ जाते हँ । सन्ध्या आत्मचिन्तन का सर्वोत्तम 
प्रकार है। ओर अपने भीतर सात्विक संकल्पो को जागृत करने कौ 
सर्वोत्तम विधि हे। परमेश्वर अनन्त ऊर्जा का भण्डार हे, अनन्त ऊर्जा का 
|| सोत है । सन्ध्या द्वारा अपना सम्बन्ध उस परम शक्ति से जोड कर हम 
|| उस अनन्त ऊर्जा का कुछ भाग प्राप्त करने में समर्थ हो सकते हें । पर 
यह तभी सम्भव हो सकता है जब सन्ध्या करते हए हमें मन्त्रौ के पाठ, 
चिन्तन ओर मनन से परम शक्ति के सानिध्य कौ अनुभूति हो । मन्त्रोच्चारण 
मात्र से यह सम्भव नहीं होता। सन्ध्या के मन्त्रों का अर्थं जान कर भावों 
को हृदयङ्गम करने कौ दिशा में यह एक लघु प्रयास है । इसमें मुञ्चे महर्षि 
दयानन्द, विद्यानन्द विदेह, रामनाथ वेदालंकार, हरिशरण सिद्धान्तालंकार 
के ग्रन्थों से विशेष सहायता एवं दिशा प्राप्त हई है । तदर्थ मेँ उनके प्रति 
अपना आभार प्रकट करती हूं। शुभाशंसा लिखने के लिए आचार्य 
विद्याभानु शास्त्री, यथोचित परामर्शं देने के लिए प्रो. रामप्रताप तथा इसके 
प्रकाशन मं सहयोग करने के लिए आर्यप्रतिनिधि सभा जम्मू कश्मीर के 
प्रधान श्री भारतभूषण आर्य के प्रति अनुगृहीत हू । 

शुभाशंसा 


मेने प्रस्तुत पुस्तिका की पाण्डुलिपि को आद्योपान्त पदा है । विदुषी 
लेखिका मान्या डो वेदकुमारी जी ने महर्षिं दयानन्द सरस्वती द्वारा रचित 
वेदिक संध्या विधि के अन्तर्गत आने वाले वेदमन्त्र की व्याख्या की है 
एवं विधिविधानों का सम्यग्‌ रूप से समावेश किया है। इस प्रकार के 
प्रयास कौ महती आवश्यकता थी जिसकी पूर्ति लेखिका ने विद्रत्तापूर्ण 
शेली में कौ है। आशा है, पुस्तिका साधकों एवं पाठकों के लिए 
सन्तोषप्रद्‌ एवं मार्गदर्शक सिद्ध होगी । 


पुस्तिका संक्षिप्त, सरल एवं अत्यन्त रुचिकर है । यह प्रयास पाठकों 
के लिए स्वागत योग्य होगा। 
दिनांक :- 18-09-2013 
आचार्य विद्याभानु ग्ास्री 


वेदप्रचार अधिष्ठाता 
आर्य प्रतिनिधि सभा जम्मू कञ्मीर 






सन्ध्या ब्रह्मयज्ञ) 






1. महर्षिं स्वामी दयानन्द सरस्वती जी ने पंच महायज्ञ विधि में 
लिखा है कि शरीर कौ अपिक्षा अधिक अन्तःकरण शुद्धि सभी को अवश्य 
करनी चाहिए । सन्ध्या से अन्तःकरण कौ शुद्धि होती हे। प्रभुप्राप्ति का 
एक मात्र साधन सन्ध्या है । 


2. महर्षि ने मानव के लिए पांच महायज्ञ करने हेतु कहे हँ जो 
अवश्य ही करने चाहिएं :- 


१. ब्रह्मयज्ञ, २. देवयज्ञ ३. पितृयज्ञ, ४. अतिथि यज्ञ, ५. बलि- 
वैश्वदेव यन्ञ। 


इन यज्ञँ के करने का अभिप्राय यह है कि ब्रह्मयज्ञ से प्रभुभक्ति, 
स्वाध्याय, आत्मविश्वास ओर ज्ञान कौ वृद्धि करं। देवयज्ञ से परस्पर 
प्रीतिपूर्वक सहयोग से तत्तव ज्ञान सीखें, बलिवैश्वदेव यज्ञ से अभिमान दूर 
करे। अतिथि यज्ञ से सेवा कौ भावना ओर पितृ यज्ञ से बड़ों के प्रति 
सद्भाव व कृतज्ञता को भावना दृढ करें। 


भक्ति का तात्पर्य यह है कि हम उस असीम शक्ति के साथ सम्बन्ध 
जोड़कर अपने कर्तव्य के प्रति अपार बल प्राप्त करं। 
सम्ध्या वेदमन््रों से ही क्यों 2 
क्योकि वेद के इन पवित्र शब्दों को परमात्मा ने उन पवित्र ऋषियों 
के हदयों मे शब्दार्थज्ञान के रूप मेँ प्रकट किया है। शब्दों के द्वारा ही 


एक उपासक प्रभु का साक्षात्‌ सहज रूप से कर सकता है लेकिन भक्त 
मे सच्ची लगन हो इसलिए सन्ध्या वेदमन्त्र से ही करं। 





















सन्ध्या प्रतिदिन क्यों करे ? 


जेसे नवीन वस्त्र पहनने के बाद गन्दे हो जाते ह उसी प्रकार आत्मा 
रूपी वस्त्र पर जीवन के व्यतीत होते होते कुक मल आदि दोष आवरण 
रूप में लग जाते हेँ। जैसे वस्त्रों पर पडे मल को दूर करने हेतु सानुन, 
जल आदि से धोने पर मल का निवारण होता हे उसी प्रकार आत्मा कौ 
मलिनता दूर करने के लिए प्रतिदिन सन्ध्या करनी आवश्यक है । कुछ 
प्रमादी जन सोचते हैँ जब वृदे होंगे तब कर लगे, अभी जीवन का आनन्द 
लो। यह लोग स्वभाव से नासमञ्च हैँ । सन्ध्या है मनःशान्ति के साधन 
जुटाने हेतु उपायों की सूञ् । इन्हें सन्ध्या रूपी आत्मिक भोजन का आनन्द 
प्राप्त करना चाहिए। 


प्रतिदिन सन्ध्या करने से अन्तःकरण की निर्मलता ओर विचारों की 
शुद्धि होती हे, आस्तिकता दृढता, निरभिमानता स्थिर होती है ओर साथ 
ही दीर्घायु की प्राप्ति भी होती हे। 


सन्ध्या का समय :- वैसे तो हर समय प्रभु को उपस्थिति को || 
ध्यान में रखना चाहिए परन्तु विशेष रूप से प्रातः ओर सायं सूर्योदय ओर 
सूर्यास्त के समय सन्ध्या करनी चाहिए। 


सन्ध्या का स्थान :- मनुस्मृति (2,104) में कहा है कि मनुष्य 
जंगल में एकान्त स्थान में जा कर जल के समीप बेठ कर सन्ध्या, 
अग्निहोत्रादि नित्यकर्म को करता हुआ गायत्री का ध्यान करे। आज के 
युग मे यह प्राकृतिक परिवेश तो सम्भव नहीं परन्तु फिर भी सन्ध्या 
यथासम्भव एकान्त शुद्ध पवित्र स्थान पर आसन जमा कर करनी चाहिए। 
यदि घर में एक स्थान विशेष नियत कर प्रतिदिन वहीं सन्ध्या को जाए 
तो ध्यान में सहायता मिलती है। 


सन्ध्या को तेयारी :- प्रातःकाल उठ कर शौचादि से निवृत्त हो 
कर जल से शरीर को शुद्ध करके ओर मन को चिन्ताओं से दूर रख कर, 


स्थिर आसन पर बेठ कर सर्वप्रथम ओरेम्‌ का जप मन ही मन मे करना 
चाहिए। 






संध्या का लाभ 
मनु महाराज का आदेश है कि सब मनुष्य एकाग्रचित्त हो प्रातः- 


सायं संध्या करते रहँ, क्योकि निरन्तर सन्ध्योपासना के द्वारा ही दीर्घायु 
ओर ब्रह्यतेज को प्राप्त कर सकते हैँ ओर सम्पूर्णं सुख को पा सकते हँ । 


मन लगाने को विधि 


मानव का मन अति चंचल होता है, वह धर्म कर्म में स्थिर न होकर 
भरटकता फिरता हे। अतः बलपूर्वक अपनी वृत्ति उन भावों पर रखी जाये, 
जो मन्त्रों के शब्द समूह में गुंथे हए हे । कुछ काल के अभ्यास से संध्या 
स्वभाव का अंग बन जायेगी। 

मानव अपने मन के राग द्वेष, माया मोह के भावों को त्यागकर 
भत्याचरण से मन को शुद्ध करके संध्या का आरम्भ करे । 


सन्ध्या को प्रक्रिया :- सन्ध्यायन्ति परब्रह्म यस्यां, सन्ध्यायते वा 
बरह्म यया सा सन्ध्या । महर्षिं दयानन्द सत्यार्थप्रकाश के तृतीय समुल्लास 
म बच्चों के अध्ययन अध्यापन के प्रसद्ध मे लिखते हं - “इस प्रकार 
गायत्री मन्त्र का उपदेश करके सन्ध्योपासन कौ जो स्नान, आचमन 
णायाम आदि क्रिया हैँ, सिखलावें ।'' आगे फिर लिखते है - "“ आचमन 
उतने जल को हथेली मेँ लेके उस के मूल ओर मध्यदेश में ओट लगाके 
करं कि वह जल कण्ठ के नीचे हदय तक पचे, न उस से अधिक न 
नून । उससे कण्ठस्थ कफ ओर पित्त की निवृत्ति थोड़ी सी होती ठै। 
परचात्‌ मार्जन अर्थात्‌ मध्यमा ओर अनामिका अंगुली के अग्रभाग से 
नेत्रादि अङ्गो पर जल किडके, उस से आलस्य दूर होता है, जो आलस्य 
ओर जल प्राप्त न हो तो न करे। पुनः समन््रक प्राणायाम, मनसा 
परिक्रमण, उपस्थान पीके परमेश्वर की स्तुति प्रार्थना ओर उपासना कौ 
रीति सिखलावे।'' यहां महर्षि ने सन्ध्योपासना के विभिन्न भागों की ओर 
संकेत कर दिया है। 






























सर्वप्रथम आचमन मन्त्र से आचमन आलस्य को दूर करने को किया 
जाता हे। फिर अद्घस्पर्श ओर अङ्घमार्जन के मन्त्रों द्वारा अङ्खों का स्पर्श 
कर तथा जल छिडक कर अङ्कं के स्वास्थ्य तथा पवित्रता के लिए प्रार्थना 
की जाती हे। फिर प्राणायाम द्वारा चित्त को स्थिर किया जाता है। 
तत्पश्चात्‌ अघमर्षण के तीन मन्त्रौ मे सृष्टि ओर प्रलय के चक्र का वर्णन 
भक्त के हदय से अहंकार ओर अवसाद रूप पाप को दूर कर देता है। 
प्रभु के प्राकृतिक नियम ओर उन नियमों के अन्तर्गत सूर्य, चन्द्र, पृथिवी 
आदि सौरमण्डलों को रचना एवं क्षय, पुनः रचना एवं क्षय इस सब का 
वर्णन उस विराट्‌ कौ महती महिमा कौ अनुभूति कराता है । तत्पश्चात्‌ 
मनसापरिक्रमा के छः मन्त्रों का पाठ करता हआ साधक अपने सामने, 
पीके, दाएं, बाएं, नीचे, ऊपर सभी दिशाओं में परमात्मा कौ अनुभूति 
करता हे। प्रत्येक दिशा साधक कौ जीवनयात्रा की एक दिशा है 
प्राचीदिक्‌ आगे बद्ने कौ दिशा, दक्षिणादिक्‌ दाक्षिण्य से एेश्वर्य प्राप्त 
करने को दिशा, प्रतीचीदिक्‌ संयम को दिशा, उदीचीदिक्‌ उन्नति कौ 
दिशा, धुवादिक्‌ स्थिरता को दिशा ओर ऊर्ध्वादिक्‌ सर्वोच्च स्थिति पर 
पहुंचने को दिशा हे । इस यात्रा में अनन्त गुणों वाला परमात्मा ही अधिपति 
ठे, उस के गुण जिन का वर्णन अलङ्कार रूप में हुआ है, रक्षक हैँ उन 
गुणों के पाशादि से छ्ुडाने वाले सहायक गुण प्रेरणा देने वाले हैँ । इस 
यात्रा में साधक अहिंसा का संकल्प लेते हुए कहते हैँ कि जो हम से 
देष करता हे ओर जिस से हम देष करते है, उसे हम आप के न्याय 
पर छोड़ते हँ या राष्ट्र कौ न्यायव्यवस्था पर छोडते हेँ। मन से सभी 
दिशाओं कौ परिक्रमा करके सर्वत्र प्रभु को शक्तियों को नमन करते हुए 
साधक प्रभु कौ उस उत्तम ज्योति के निकट जा पहुंचते हैँ जिस का संकेत 
उस को पताकाएं मार्गमेंद्‌ रही हेँ। प्रकृति के विभिन रूपों में देवों 
को अद्‌भुत सेनाएं जिस सेनापति का शासन प्रकट कर रही है वही मित्र 
हे, वरुण हे, अग्नि है। साधक प्रार्थना करते है कि उसी ज्योतिर्मय 








परमेश्वर को जानचक्षुओं से देखते हए, उसी का गुणगान सुनते ओर 
कहते हुए हम सौ वर्ष तक या उससे अधिक वर्षो तक अदीन होकर 
जीवनयात्रा पूरी करं । जीवनयात्रा का अन्तिम लक्ष्य हे प्रभु के दिव्य तेज 
को धारण कर उस के साथ एकाकार हो जाना। यह गायत्री मन्त्र कौ 
साधना से सम्भव है। प्रभु भूर्भुवः स्वः अर्थात्‌ सच्चिदानन्द हे जबकि 
प्रकृति केवल भूः सत्‌ है, आत्मा भूः भी हे तथा भुवः भी अर्थात्‌ सत्‌ 
भी ओर चित्‌ भी। जन आत्मा उस सविता देव के वरेण्य भर्ग को, वरणीय 
दिव्य तेज को ध्यान द्वारा धारण करनलेताठै तो वह भी दिव्य हो जाता 
ठे । क्योकि सविता देव की दिव्य प्रेरणाएं उस की धारणाओं को भी दिव्य 
बना देती हैँ । जिस प्रकार अग्नि के सम्पर्क में आकर कोयला अग्निरूप 
हो जाता है उसी प्रकार सविता देव के तेज को धारण कर मानव का 
आत्मा भी तेजोमय तथा आनन्दमय हो जाता हे। सभी सन्ध्यामन्त्रौ के 
आदि मे ओम्‌ का उच्चारण किया जाता है। यह परमेश्वर का सर्वोत्तम 
नाम है। अवति रक्षतीति ओम्‌। कठोपनिषद्‌ (वही 2. म. 15) में कहा 
हे कि सभी वेद, सभी तपश्चरण जिस को कहते तथा मान्यता देते है 
वही नाम ओम्‌ है। 


ओम्‌ सत्‌ है ओम्‌ चित्‌ है ओम्‌ परमानन्द है । 
ओम्‌ रक्षक ओम्‌ पालक ओम्‌ सुष्टिकन्द है।। 


सन्ध्या के अन्त में कल्याणरूप कल्याणकारी, सुखस्वरूप ओर 
सुखकारी प्रभु को प्रणाम करके साधक पुनः प्रभु के चरणों मे बैठने का 
संकल्प लेता है। 


मन में प्रभु का ध्यान करर हम। 
उसका नित गुणगान करं हम ॥ 


























सन्व्यामन्त्राः 
जाचमनमन्त्रः 


ओं ान्नो देवीरभिष्टय आपो भवन्तु पीतये । शंयोरभि स्रवन्तु नः। 


। चवजु०। 36.12 | । । 


अर्थ- देवीः - दिव्यगुणों वाले, आपः - प्रभु, प्रभुशक्त्या एवं 
जल, अभिष्टये - अभीष्ट को पूर्ति के लिए, नः - हमारी, पीतये - 
रक्षा के लिए (तथा) शम्‌ - शान्ति के लिए, भवन्तु - हो, शंयोः - 
शान्ति की प्राप्ति ओर पाप, रोग को दूर करने के लिए, नः - हमारी, 
अभि - ओर, स्रवन्तु - बह (विद्यमान रहँ) । 


व्याख्या :- सन्ध्या मे यह पहला मन्त्र आचमन मन्त्र है जिसे पढ 
कर जल का आचमन किया जाता हे । ब्रह्मयज्ञ का उदेश्य शान्ति कौ प्राप्ति 
है अतः इस आध्यात्मिक उद्योग का प्रारम्भ शम्‌-शान्ति से ही किया गया 
हे । मानव शरीर पञ्चमहाभूतों के मेल से बना हे । ये पञ्चभूत हैँ -पृथिवी, 
जल, तेज, वायु ओर आकाश । वैसे तो शरीर का स्वास्थ्य इन पाचों तत्त्वों 
के ठीक अनुपात पर निर्भर करता है परन्तु शान्ति ओर शीतलता प्रदान 
करने वाला जल तत्त्व इन में विशेष महत्त्वपूर्ण हे । अथर्ववेद मे कहा है 
कि जलो के भीतर ही सभी ओषध विद्यमान है! तथा जल ही स्वास्थ्य 
का सुख देने वाले हैँ ऋग्वेद में जलो को मां की उपमा देकर कहा 
हे कि ये मातृरूप जल हमें शुद्ध पवित्र बनाते हैँ 8 ये दिव्य गुणों वाले 
जल सभी दोषों को दूर भगाते हँ पारस्कर गृहयसूत्र मे जलों को 
. अप्यु मे सोमोऽ त्रवीदन्तर्विश्वाति भेषजा ; 1 अ. 1.6.2 
. आपो हि ष्ठा मयोभुवः। अ. 1.5.1. 


. आपोऽस्मान्‌ मातर : शुन्धयन्तु ऋ० 10.17.10. 
. विश्वं हि सिरि प्रवहन्ति देवी ; ऋ० 10.17.10. 


+ ७ ॥ ~> 

कल्याण करने वाले, शान्ति देने वाले कहा गया दै । हम सब का कर्तव्य 
हे कि हम जलसखोतों की प्रदूषण से रक्षा कर उनकी पवित्रता बनाए रखें । 


इद्धियस्पर्मन््रः 


ओं वाक्‌ वाक्‌। ओं प्राणः प्राणः। ओं चक्षुर्चक्षुः। 
ओं श्रोत्रं श्रोत्रम्‌। ओं नाभिः। ओं हदयम्‌। ओं कण्ठः । 
ओं शिरः। ओं बाहुभ्यां यश्ञोबलम्‌। ओं करतलकरपृष्ठे ॥ 


अर्थं :- ओं वाक्‌ वाक्‌ - प्रभुकृपा से मेरी वाणी में बोलने कौ 
शक्ति हो, ओं प्राणः प्राणः - नासिका मेँ प्राण ओर घ्राण शक्ति हो, 
ओं चक्षुश्चक्षुः - आंखों मे देखने की शक्ति वनी रहे, ओं श्रोत्रं श्रोत्रम्‌ 
- कानों में सुनने की शविति रहे, ओं नाभिः - नाभि में पाचन शक्ति 
बनी रहे, ओं हदयम्‌ - हदय ठीक कार्य करता रहे, ओं कण्ठः ~ कण्ठ 
मे प्राणनालिका ओर भोजन नालिका ठीक कार्य करती रहे, ओं शिरः 
न मस्तिष्क टीक कार्य करता रहे, ओं बाहुभ्यां यशोबलम्‌ - भुजाओं 
मे यश देने वाला बल बना रहे, ओं करतलकरपृष्ठे - हाथों के तल 
तथा पिछले भाग ठीक कार्य करते रहे । प्रभु कृपा से मेरी सभी ज्ञानेन्द्रिय 


तथा कर्मन्द्ियां इस प्रकार कार्य करती रहं कि उन से यश ओर बल दोनों 
को प्राप्ति हो। 


व्याख्या :- इस मन्त्र द्वारा जल से इन्द्रियों का स्पर्शं करते हुए 

नाध अपनी ज्ञानेन्द्रिय मे ज्ञान प्राप्त करने की क्षमता के लिए तथा 

मे शुभ कर्म करने की क्षमता के लिए प्रभु से प्रार्थना करता 

हे। शरीर के सभी अंग स्वस्थ रहं तथा अपना अपना कार्य इस प्रकार 
सुचारु ठंग से करं कि उन से यश ओर बल की प्राप्ति हो। 


मार्जनमन्त्रः 
ओं भूः पुनातु शिरसि। ओं भुवः पुनातु नेत्रयोः 
ओं स्वः पुनातु कण्ठे। ओं महः पुनातु हदये । 
ओं जनः पुनातु नाभ्याम्‌। ओं तपः पुनातु पादयोः। 
ओं सत्यं पुनातु पुनः शिरसि। ओं खं ब्रह्म पुनातु सर्वत्र ॥ 

































अर्थं :- भूः - सब का उद्भवस्थान प्रभु, शिरसि - सिर में, पुनातु 
पवित्रता करे, भुवः - चैतन्य प्रभु, नेत्रयोः - नेत्रो मे, पुनातु-पवित्रता 
दे, स्वः -सुखस्वरूप प्रभु - कण्ठे-कण्ठ मे, पुनातु-पवित्रता करे, 
महः - महान्‌ प्रभु हदये - हदय मे, पुनातु - पवित्रता दे, 
जनः - जनक प्रभु, नाभ्यां - नाभि मे, पुनातु - पवित्रता दे, तपः - 
तपःस्वरूप प्रभु, पादयोः - पैरों में, पुनातु - पवित्रता दे, सत्यं - 
सत्यस्वरूप प्रभु, पुनः - फिर, शिरसि - सिर में पुनातु -पवित्रता दे, 
सं ब्रहम - आकाश कौ तरह व्यापक प्रभु, सर्वत्र - सभी अद्धप्रत्यद्ख 
में, पुनातु - पवित्रता दे। 











व्याख्या :- सभी अङ्खप्रत्यङ्खो के स्वास्थ्य को प्रार्थना के पश्चात्‌ 
प्रभु से उन सब अङ्खप्रत्यङ्खों को पवित्रता के लिए प्रार्थना को गई हे। 







घ्राणाचाममन्त्ः 









ओं भूः, ओं भुवः, ओं स्वः, ओं महः, ओं जनः, ओं तपः, ओं सत्यम्‌॥ 


यह प्राणायाम मन्त्र मार्जनमन्त्रों का ही संक्षिप्त रूप है इसमे प्राणायाम 
करते हुए प्रभु के सात नामों का ध्यान किया जाता है। अन्त में तो केवल 
ओम्‌ के उच्चारण मात्र से ही चित्त को समाहित करने का यत्न किया 
जाता है। 











अघपमर्षणयमन््राः 


ओम्‌ ऋतं च सत्यचाभीद्धात्‌तपसोऽध्यजायत । 

ततो रात्र्यजायत तत॑ः समुद्रोऽअंर्णवः॥ 1॥ 

ओं समुद्रादर्णवादधि संवत्सरो अजायत । 

अहोरात्राणि विदधद्‌ विश्व॑स्य मिषतो वशी ॥ 2 ॥ 

ओं सूर्य्याचन्दमसौ धाता यथापूर्वमकल्पयत्‌ । 

दिवे च पृथिवीं चान्तरिक्षमथो स्व॑ः ॥ 3 ॥ ऋग्वेद 10, 190, 1-3 

अर्थं :- अभि + इद्दधात्‌ तपसः - सब ओर से देदीप्यमान, तप 
:- स्वरूप (परमात्मा) से, ऋतं ~ प्राकृतिक नियम, सत्यं च - तथा 
जीवों के लिए नियम, अधि + अजायत - प्रकट हुए। ततः - उन 
नियमों से, रात्री - अन्धकारमयी प्रकृति, अजायत - पैदा हई, ततः - 
उसके वाद्‌, समुद्र - अन्तरिक्ष में स्थित समुद्र 10118 ( धुन्ध) , अर्णवः 
- गतिशील हआ। ऋ 10, 190, 1-3. 


अर्णवात्‌ समुद्रात्‌- गतिशील हुए समुद्र (1719) से, संवत्सरः- 
काल को कल्पना, अजायत-हुरई, अहोरात्राणि विदधत्‌ - दिन-रात को 
बनाने के लिए, मिषतः विश्वस्य - गतिशील हए उस अणुसमुद्र को, वज्ी 
- वश मे करने वाले, धाता - विधाता ने, यथापूर्वम्‌ - पहले की तरह, 
सूर्याचन्द्रमसो - सूर्य ओर चन्द्रमा को, दिवं - द्युलोक को, पृथिवीं - 
पृथिवी को, अन्तरिक्षं - अन्तरिक्ष को, अथो-तथा, स्वः -सुखभे 
लोकलोकान्तर को, अकल्पयत्‌ :-बना दिया। ऋ ०10. 190. 2-3. 


व्याख्या :- वेद्‌ से लिए गये इन तीन मन्त्रों को अघमर्षण 
अर्थात्‌ पाप का नाश करने वाला कहा गया है । इन मन्त्र में बीजरूप 
से सृष्टिविज्ञान का वर्णन है जिसका मनन करने पर परमात्मा की अनन्त 
असीम महिमा कौ अनुभूति होती है । असंख्य सौरमण्डल निरन्तर जनमते 
मरते हँ जसे असंख्य जीव निरन्तर जनमते मरते रहते है । प्रलय ओर सृष्टि 
का यह अटूट क्रम उस नियामक विधाता के नियमों के अनुसार चलता 
रहता है । जिस प्रकार दिन के पश्चात्‌ रात्रि ओर रात्रि के पश्चात्‌ दिन 
का चक्र चलता हे उसी प्रकार सृष्टि ओर प्रलय का चक्र निरन्तर चलता 
दे। उस देदीप्यमान तपःस्वरूप परमात्मा से प्राकृतिक नियम ओर सत्य 
नियम प्रकट होते हैँ जिनके अन्तर्गत वह नियन्ता सूर्य, चन्द्र, द्युलोक, 
पृथिवी, अन्तरिक्ष आदि की पूर्ववत्‌ रचना करता है ओर तब संवत्सर 
अर्थात्‌ ~ सैकण्ड, मिन, घण्टा, दिवस, सप्ताह, मास वर्षं रूप कालचक्र 
चलता रहता हे । इस विशाल ब्रह्माण्ड मे मानव कितना छोटा ओर कितना 
क्षणभङ्गुर हे, यह चिन्तन मानव को अभिमान रहित, पापरहित बनाता है। 


इस सृष्ट्युत्पत्ति क्रम में प्रकाशमान तपःस्वरूप प्रभु ने एक साथ ऋत 



















ओर सत्य, प्राकृतिक ओर सामाजिक नियम बनाए । तत्पश्चात्‌ रात्रि ओर 
समुद्र उत्पननन हुआ। यहां समुद्र का अर्थ जल का समुद्र नहीं अपितु 
९018 हे जिसे पुरुषसूक्त मे विराट्‌ तथा हिरण्यगर्भ सूक्त में हिरण्यगर्भ 
कहा गया है । यहां रात्रि से अभिप्राय रात नहीं क्यों कि अहोरात्राणि दिन 
रात का उल्लेख अगले मन्त्र मेँ है । यहां रात्रि से तात्पर्य प्रकृति कौ वह 
अनघड्‌ अवस्था है जिसमे सब अन्धकारमय एकरूप है । तत्पश्चात्‌ 
विकास कौ प्रक्रिया शुरू हई । नेव्युला नीहारिका रूप एकरस प्रकृतितत्त्व 
मे हलचल हुई । उस हलचल के पश्चात्‌ काल या संवत्सर कौ कल्पना 
हई । दिन रात आदि को बनाने के लिए प्रभु ने सूर्य ओर चन्द्र को बनाया 
ओर पृथिवी, द्युलोक, अन्तरिक्ष, स्वः लोक सभी पहले कौ तरह बनाए। 


मनसापरिक्रमामन्राः 


ओं प्राची दिगग्निरधिपतिरसितो र्चिताऽऽदित्या इष॑वः। 
तेभ्यो नमोऽधिपतिभ्यो नमों रक्षितृभ्यो नम इषुभ्यो नम॑ एभ्यो 
अस्तु। योरेस्मान्‌ द्ेष्टि यं वयं द्विष्मस्तं वो जम्भ दध्मः॥ 1॥ 


















अथर्ववेद 2, 27, 1 


अर्थ- प्राची दिक्‌ - यह पूर्व दिशा, आगे बढ़ने कौ दिशा (है), 
अग्निः अधिपतिः - इस के अधिपति प्रकाशस्वरूप परमात्मा तथा माता, 
पिता आचार्य रूप अग्नि (दँ), असितः - बन्धनरहित परमदेव (तथा) 
विषयों के बन्धन में न जकडे जाने का गुण, रक्चिता - रक्षा करने वाला 
हे, आदित्याः - सूर्य रश्मियां तथा अखण्ड ज्ञानरश्मियां, इषवः - प्रेरणा 
देने वाली हें। तेभ्यः नमः अधिपतिभ्यः - उन सब अग्नि आदि 
अधिपतियों को हमारा नमस्कार, नमः रक्चित॒भ्यः - असित आदि रक्षको 
को हमारा नमस्कार, नमः इषुभ्यः - आदित्य आदि प्रेरकों को हमारा 
नमस्कार, नमः एभ्यः - इन सब को हमारा नमस्कार (हो),यः- जो 
अस्मान्‌ - हमारे साथ, द्वेष्टि-द्वेष करता है च - ओर यं - जिसके 
साथ वयं - हम, द्विष्मः - देष करते हँ, तम्‌ - उस को वः - आपकी, 

जम्भे - न्याय रूपी दाढ में दध्मः - रखते हें । 


व्याख्या :- पूर्वदिशा से उदित होकर सूर्य निरन्तर आगे बढता हे, 
इसलिए उसे प्राची दिशा कहते हें । मनसापरिक्रमा का यह प्रथम मन्त्र 
साधक को आगे बढने का उपदेश देता हे । प्र उपसर्ग का अर्थदहे आगे 
ओर अञ्च्‌ धातु का अर्थं है चलना। आगे बदढने में प्रकाशस्वरूप प्रभु 
हमारे सहायक हों यह प्रार्थना साधक करता ठै। अग्निका अर्थं माता 
पिता ओर आचार्य भी है जो बच्चे को ब्रह्मचर्यावस्था में उसे आगे बाते 
हेँ। मनु ने कहा है कि पिता गार्हपत्य अग्नि दै, माता दक्षिणाग्नि है तथा 
आचार्य आहवनीय अग्नि है ॥ माता ही मानव की जननी है, वही सन्तान 
को चलना सिखाती है । यदि वह स्वयं गुणवती संस्कारयुक्त है तभी बच्चे 
के अन्द्र उत्तम गुणों का विकास करने मे सफल हो सकती है । शिशु 
के भावी जीवन का विकास माताके गर्भमें ओर माता की गोद में मिले 
संस्कारों के आधार पर होता हे । वही शिशु की प्रथम गुरु हे । बच्चा जव 
कुछ बड़ा होता है तब वह पिता के व्यवहार से सीखता हे। यदि पिता 
उत्तम गृहपति है तो बच्चा भी उसका अनुसरण करता हुआ अच्छा गृहपति 
बनेगा। तीसरा गुरु आचार्य होता है जिसे आहवनीय अग्नि कहा गया है । 
वही ब्रह्मचर्यावस्था में बच्चे को ज्ञान का प्रकाश देकर उसे तेजस्वी, 
आचारवान्‌ तथा सुसंस्कृत बनाता है । इस प्रकार ये तीनों अग्नियां बच्चे 
को जीवन की राह पर आगे बढाने मेँ सहायक होती हैँ। 


इस प्रगति की दिशा में व्यक्ति का रक्षक होता है विषयों में न बंधने 
का गुण। यदि वह प्रमादवश विषयों के बन्धन में बंध जाता टै तो ज्ञान 
या शिक्षाके क्षत्र मे आगे नहीं बढ सकता। उसे निरन्तर ज्ञानरश्मियों से 
प्रेरणा लेते रहना चाहिए तभी उननति की ओर अग्रसर हो सकता है । मन्त्र 
के अग्निम भाग में इन सब निर्देशक प्रेरक शवितियों को नमस्कार किया 
गया हे । अन्त में यह कहा है कि यदि कोई दुर्जन हम सबसे द्वेष करता 
हे ओर परिणामस्वरूप हम सब भी उस से द्वेष करते हैँ तो उसे हम प्रभु 


1. पिति वै गार्हपत्योऽग्निमतिग्निदक्षिणः स्यत :। 
गुरुराहवनीयस्तु साऽग्ित्रयी गरीयसी । मनु० 2. 231. 

को दण्डशक्ति के अधीन करते हें । यहां अस्मान्‌ तथा वयं में बहुवचन 
का तथा यं तथा तं मे एकवचन का प्रयोग विशेष द्रष्टव्य है। अथर्ववेद 
में यह कामना कौ गई हे कि सभी दिशाएं मेरी मित्र बनें अर्थात्‌ कोई 
भीशत्रुनहो। फिर भी समाज में यदि कोई एेसा दुर्जन हो जो अपने 
स्वार्थवश सभी सन्जनों से देष करे ओर समाज के सभी व्यक्ति भी उसे 
समाजहित में बाधक जान कर उसे दुष्ट सम्ङ्धे तो भी किसी को यह 
अधिकार नहीं कि कानून को हाथ में लेकर उस दुर्जन को स्वयं दण्डित 
करे। उसे राष्ट्राधिकारियों के हवाले कर के राष्ट कौ न्यायव्यवस्था के 
अधीन ही करना चाहिए । रष्ट्राधिपतियों का यह कर्तव्य है कि वे उसे 
सुधारने का प्रयत करं ओर उसका सुधार सम्भव न हो तो उसे समुचित 
दण्डं द 

ओं दक्चिणा दिगिद््रोऽधिपतिस्तिरयश्चिराजी रचिता पितर इष॑वः। 


तेभ्यो नमोऽधिपतिभ्यो नमों रचितृभ्यो नम इषुभ्यो नम॑ एभ्यो अस्तु। 


योरेस्मान्‌ दवेष्टि यं वयं द्विष्मस्तं वो जम्भं दध्मः॥2॥ 
अथर्ववेद 3, 27, 2 


अर्थ- दक्षिणा दिग्‌ - दक्षिणदिशा - दाक्षिण्य (प्रवीणता) प्राप्त 
करने की दिशा (हे) | इन्द्रः अधिपतिः - इस के अधिपति इन्द्र हैँ 
परमैश्वर्यवान्‌ परमात्मा तथा इन्दियों का स्वामी आत्मा, तिरश्चिराजि : 
रक्षिता - अलौकिक चमक वाला परमात्मा तथा पशुपक्षियों कौ पंव्तियां 
इस दाक्षिण्य को रक्षक हैं पितर : इषवः - पितर गण प्रेरक दैँ। 


व्याख्या - किसी भी क्षेत्र मे शिखर पर पहुचने के लिए निरन्तर 
आगे बढ़ना ओर उस कार्यक्षत्र में दक्षता, योग्यता, पूर्णता को प्राप्त करना 
वाज्छनीय होता हे । दाक्षिण्यप्राप्ति के साधन हैं निरन्तर अभ्यास, जितेन्द्रिय 
होने का गुण तथा एेश्वर्य । आज पाश्चात्य देशों ने विज्ञान के क्षेत्र मे जो 
उन्नति को है, नित नये वैज्ञानिक आविष्कारों से विश्व को चकित कर 
दिया है उस के पीछे प्रमुख कारण है उन के वैज्ञानिकों कौ दाक्षिण्य प्राप्त 
करने को लगन, उन की जितेद्धियता तथा उन राष्ट्रो द्वारा वैज्ञानिक 


परीक्षणों के लिए वैज्ञानिकों को दी जाने वाली सुविधाएं, अपार धन सम्पत्ति 
जिस का प्रयोग वे नित नये परीक्षणों में करते रहे हे । प्राचीन भारत में वेद्‌, 
दर्शन, साहित्य, व्याकरण ओर विज्ञान के क्षेत्रों में हमारे पूर्वजो ने भी 
अभूतपूर्वं दाक्षिण्य प्रदर्शित किया था जिसका लोहा अभी भी विश्व मानता 
हे। 


इस दक्षता के रक्षक हँ पशु पक्षी जिन की दक्षता का अनुकरण कर 
के मानव आविष्कार करता है। चील कौ उड़ान से सीख कर मनुष्य ने 
वायुयान बनाए हँ । अपने प॑ंखोँ को लगभग स्पन्दनशुन्य करके बिना शब्द 
किए जैसे चील उड़ान भरती हे वह दक्षता अभी हमारे वायुयानों को प्राप्त 
करनी हे। मधुमक्खियों द्वारा मधु के छत्तोँं का निर्माण उनकी दक्षता को 
दिखाता हे, रानी मधुमक्खी की प्रबन्धन क्षमता दर्शनीय है। इस प्रकार 
विभिन्न पशुपक्षी अपने अपने क्षेत्र मेँ पूर्ण दक्षता को प्राप्त किए हए दीखते 
हें जिन से मनुष्य बहुत कुछ सीख सकता है । हमारे पूर्वज पितर इस दक्षता 
प्राप्ति मे हमारे लिए प्रेरक हैँ । पशुपक्षियों में तो उनकी ततृतत्‌ क्षत्र की दक्षता 
नैसर्गिक होती है। गाय भैस का बच्चा पानी मेँ जाते ही तैरने लगता है, 
उसे कोई सिखाता नहीं । मछलियों को तैरना कोई सिखाता नहीं । उस कला 
मे उनकी परिपूर्णता या दाक्षिण्य उन के पास सुरक्षित है पहले से ही, परन्तु 
मानव को तो उस के पितर ही सिखाते है, प्रेरित करते हेँ। 


ओं प्रतीची दिग्वरुणोऽधिपतिः पृदाकू रश्चिताऽननमिष॑वः। तेभ्यो 
नमोऽधिपतिभ्यो नमो रश्चितृभ्यो नम इषुभ्यो नम॑ एभ्यो अस्तु। योध्ेस्मान्‌ 
दवेष्टि यं वयं द्विष्मस्तं वो जम्भे दध्मः ॥ 3॥ अथर्ववेद 3, 27, 3 


अर्थ- प्रतीची दिग्‌ - पश्चिम दिशा प्रत्याहार (प्रति अञ्च्‌-वापिस 
लौटना) कौ दिशा है, वरूणःअधिपतिः - इस दिशा के अधिपति हैँ 
पाशो वाले तथा पाशो से छुडाने वाले वरूण परमात्मा तथा वरणीय गुणों 
वाले शिक्षक, पृदाकुः रक्षिता - सब भोग्य पदार्थो को देने वाली पृथिवी 
रक्षा करने वाली है, अन्नम्‌ इषवः - सब अन्न आदि भोग्य पदार्थ प्रेरणा 
देने वाले हैँ। 

व्याख्या- आगे बदठता हुआ मानव जब दाक्षिण्य अर्थात्‌ निपुणता से 
एेश्वर्ययुक्त हो जाता हे, प्रकृति पर विजय प्राप्त कर के सुख सुविधाओं 
के अम्बार लगा लेता हे तब प्रतीची दिशा उसे वापिस लौटने का सन्देश 
देती है कि विषय वासनाओं मे मत फंस जाओ। इस दिशा के अधिपति 
वरुण ह (सत्यार्थप्रकाश प्रथम समुल्लास पैरा 23) में वृज्‌ वरणे पर 
ईप्सायाम्‌ से उनन्‌ प्रत्यय से वरुण शब्द की सिद्धि बता कर कहा है जो 
सब आत्मयोगी विद्वान्‌ मुक्ति को इच्छा करने वालों से ग्रहण किया जाता 
हे वह ईश्वर वरुण संज्ञक हँ जो नियम में रखते है । पालन करने वाली 
तथा सन भोग्य पदार्थं देने वाली पृदाकुं पृथिवी (पृ-पालना, भरना, दा- 
देना, कुः-पृथिवी) रक्षा करने वाली हे । परथिवी सहनशीलता का सन्देश देती 
ठे । दानशीलता ओर निरभिमानता का उपदेश देती है । भर भर के देने वाली 
धरती हमे सहनशीलता, निरभिमानता ओर दानशीलता का पाठ पढाती हे। 
किसान भूमि में बीज बोताहेतो भूमि में अत्न दान करता दहै। भूमि को 
दिया गया प्रत्येक दाना सैकड़ों दाने उत्पन्न करता है। वैसे ही मानव 
समाजरूपी भूमि को दिया गया दान भी बहुत उत्पादक होना चाहिए जिस 
से समाज में व्यविति परिवार, समाज ओर राष्ट्र का कल्याण हो । चाहे वह 
त्र विद्या का हो या स्वास्थ्य का, सदाचार साधना का हो या वेज्ञानिक 
आविष्कार का, उस से समाज में सत्य, शिव ओर सुन्दर की ही वृद्धि हो। 
पर देते हुए अभिमान न हो। रहीम प्रतिदिन याचको को दान देते थे पर 
अपनी आंखें नीची कर लेते थे। कवि गङ्ख ने उन्हं पूछा- 


एेसी कहां नवाब जु सीखी देनी देन। 
ज्यों ज्यों कर ऊचों चढ़ त्यों त्यों नीचे नैन।। 
रहीम ने उत्तर दिया था- 


देने वाला ओर दै जो देता दिन रेन। 
दुनिया मेरा नाम ले, या विधि नीचे नैन ।। 


अन्न प्रेरणा देते ह कि संयम से उपभोग करना ही सुखकर है। संयम का 
त्याग अन्ततः दुःखकर होता है। तब भोग्य पदार्थो को हम नहीं भोगते वे ही 

हमे खा लेते ह। भोगा न भुक्ता वयमेव भुक्ताः। अन्न शब्द अद्‌ भक्षणे धातु से 
बना हे। अनाज फल सब्जियां आदि सभी खाद्य पदार्थ अनन हे । पृथिवी ने हमारी 
उदरपर्ति के लिए असंख्य खाद्य पदार्थं दिये हे जिनं ठम संयमपूर्वक खाते हैँ 
तो वे हमारा पोषण करते हँ पर यदि असंयमपूर्वक खाते हँ तो हमारे दुःख का 
कारण बनते हं। आयुर्वेद मेँ कहा है- प्र्न- कोऽरुक्‌ कोऽरुक्‌ कोऽरुक्‌ ? उत्तर- 
तऋतभुक्‌ हितभुक्‌ मितभुक्‌ । प्रशन- नीरोग कौन हे ? उत्तर- ऋतहितमितभोजी। 
एेश्वर्ययुव्त होने पर प्रायः मानव अपने को नाना पाशं मे जकड्‌ लेता है। ये 
पाश कुछ उत्तम होते हँ (जेसे मस्तिष्क मे यह भ्रान्ति कि मेने यह धन अपने 
बल से कमाया हे, यह मेय है, मेही इसे देने वाला दानी रं आदि 2) कुठ 
मध्यम होते हँ (हदय में निरन्तर भय कि इस रष्वर्य को कोई छीन न लँ) कुछ 
अधम (में इसे कामवासना तृप्त कसे मे खर्च कर लँ यह भोगेच्छा) इन तीनों 
प्रकार के पाशो से परमात्मा वरुण ही दुद सकते दै। ऋ. 1.24.15, य. 12.12, 
तथा अ. 7.83.3 मे वरुण परमात्मा से यही प्रार्थना की गई है कि हमारे तीनों 
प्रकार के पाशो को खोल दो ताकि हम आपके व्रत में रहते हए अनागस होकर, 
पापरहित होकर बन्धनरहित हो जाएं । 


ओम्‌ उदीची दिक्‌ सोमोऽधिंपतिः स्वजो र॑क्चिताऽशनिरिष॑वः। तेभ्यो 
नमोऽधिपतिभ्यो नमो रक्षितृभ्यो नम इषुभ्यो नम॑ एभ्यो अस्तु 
योरेस्मादेष्टि यं वयं द्विष्मस्तं बो जम्भं दध्मः ॥ 4॥ 


अथर्ववेद 3, 27, 4 


अर्थ- उदीची दिक्‌ - उत्तर दिशा ऊपर उठने कौ, उन्नति कौ दिशा 

हे, सोमः अधिपतिः - इस का अधिपति प्रभु सोम है, सौम्यता का गुण 

| ६, स्वजः रक्षिता - स्वयम्भू परमात्मा तथा अच्छी गति, क्रियाशीलता 
क गुण, गति, नेतृत्व का गुण रक्षक हे (सु = अच्छा, अज्‌- ले जाना, 
नेतृत्व करना), अशनिः - विद्युत्‌ तथा अग्नि को ज्वालाएं, इषवः- प्रेरणा 
देने वाली हैं। 


व्याख्या- उदीची उच्नति कौ दिशा है । उदीची शब्द उत्‌ = ऊपर, 
अञ्च्‌ = गति से बना हे अर्थात्‌ ऊपर उठने कौ, उन्नति को दिशा । स्वजः 

शब्द दो तरह से बना हे । एक स्व ओर जः से अर्थात्‌ स्वयं उत्पन्न स्वयम्भू 
परमात्मा, दूसरा हे सु- अच्छा, अज- गति क्रियाशीलता अर्थात्‌ निरन्तर 
क्रियाशीलता, अज- ले जाना अर्थात्‌ अच्छा नेतृत्व देने का गुण। 


सोम- अध्यात्म अर्थ मेँ सोम शान्ति का धाम परमात्मा हे । आधिभौतिक 
अर्थ में सोम वीर्य हे, जीवनीशक्ति दै। 
सोम का अर्थं चन्द्रमा भी है। सोम एक ओषधि भी हे। 


जो आलस्य मेँ रत नहीं, जो जागते रहते हें, क्रियाशील रहते हैँ 
सोमप्रभु उन्हीं को सहायता करते है, उनसे मित्रता करते हे जो जागता 
हे उस के प्रति सोम कहता है- मेँ तुम्हारे सखा रूप में तुम्हारे साथ हू । 
प्रभु उन्हीं का साथदेते हें जो स्वयं क्रियाशील होते हे । जीवनीशक्ति 
भी उन्हीं का साथ देतीरहै जो क्रियाशील होते हैँ। निरन्तर आगे बढते 
हुए, सब प्रकार का दाक्षिण्य प्राप्त कर एेश्वर्यशाली होने पर भी अपने 
को संयम मे रखते हुए जब मानव सोमप्रभु को ही स्वामी मानता है, स्वयं 
निरभिमानी ओर सौम्य बना रहता है तभी उस की उन्नति होती है । अपने 
द्वारा अर्जित धन दौलत पर घमण्ड करके निरंकुश हआ मानव अवनति 
के मार्गं पर चल पडता हे। जो एेश्वर्ययुक्त होकर भी सौम्य रहता है, 
वही सन का प्रिय बनता है तथा उन्नति करता है। उसमें क्रियाशीलता 
तथा बढिया नेतृत्व देने का गुण उसे ओर ऊपर उठते हे । आकाश में 
चमकती हुई बिजली कौ रेखाएं उसे प्रेरणा देती हे । जेसे बिजली चमकती 
ठे तो अन्धकार, बादल छिन्न भिन्न हो जाते हैँ उसी प्रकार हम विवेक 
का सहारा लेकर ऊपर उदें। 





ओं यो जागार तमृचः कामयन्ते यो जागार तमु सामानि यन्ति। 
जो जागार तमयं सोम आह तवाहमस्मि सख्ये न्योकाः ।। 
ऋ० 5. 44. 14. सा. 71526 


21 








ओं धुवा दिग्विष्णुरधिपतिः कल्माषग्रीवो रक्षिता वीरुध इषवः। 
तेभ्यो नमोऽधिपतिभ्यो नमो रक्षितृभ्यो नम इधुभ्यो नम एभ्यो 'अस्तु। 
योरेस्मान्‌ द्ेष्टि यं वयं द्विष्मस्तं वो जम्भे दध्मः ॥ 5 ॥अथर्ववेद 3, 27, 5 


अर्थ- ध्रुवा दिक्‌ - निचली दिशा ध्रुवा दिशा स्थिरता कौ दिशा 
हे । प्रत्येक भूमि का अन्तरङ्ग धरुवा दिशा है। विष्णुः अधिपतिः - सब 
मे व्याप्त विष्णु भगवान्‌ तथा सब को संगठित रखने का गुण इस दिशा 
का स्वामी है, कल्माषग्रीवः रक्चिता - विविध नाम रूपों के ज्ञान को 
उत्पनन कर अपने कण्ठ में धारण करने वाला प्रभु, विविध ज्ञान विज्ञान 
से युक्त होने का गुण इस का रक्षक हे, वीरुध : इषवः - नीचे से ऊपर 
उठती हई ओर फेलती हई लताएं वनस्पतियां प्रेरणा देने वाली हें । 


व्याख्या - सफलता कौ सीढियां चदन के पश्चात्‌ उस उन्नत 
अवस्था को स्थिर बनाए रखना भी आवश्यक होता है । इस स्थिरता का 
अधिपति सब में व्याप्त रहने वाला विष्णु भगवान्‌ हे । जो व्यक्ति भगवान्‌ 
की विष्णुशक्ति को याद रखता है अर्थात्‌ सब को संगठित रखता हे 


केवल अपनी उन्नति में नहीं अपितु सब की उन्नति मेँ विश्वास रखता हे, 
सब को सहयोग देता है ओर सब से सहयोग लेता है उस कौ उन्नति 
स्थिर रहती है । कल्माषग्रीव होने से अर्थात्‌ विविध ज्ञान विज्ञान को अपने 
कण्ठ में बनाए रखने से इस स्थिरता कौ रक्षा होती है। ज्ञान के्षेत्र में 
भी एकाद्धी या नितान्त सीमित क्षेत्र का ज्ञान लाभकर नहीं होता। उन्हीं 
की सफलता या उन्नति स्थिर रहती है जो अपने क्षेत्र में विभिन विषयों 
का व्यापक जान प्राप्त कर लेते हँ, कल्माषग्रीव बनते हँ । एक राजनीति 
के विद्यार्थी के लिए इतिहास, अर्थशास्त्र का ज्ञान भी आवश्यक होता है। 
इस विषय में धरती से निकल कर फैलती हए लताएं हमें प्रेरणा देती 
हँ कि अपनी प्रगति का आधार हम व्यापक बनाएं। 


ओम्‌ ऊर्ध्वा दिग्बृहस्यतिरधिंपतिः श्वत्रो रध्चिता वर्षमिषवः। 
तेभ्यो नमोऽधिपतिभ्यो नमे रधित्भ्यो नम्‌ इषुभ्यो नम एभ्यो अस्तु। 
योरेस्मान्‌ द्वेष्टि यं वयं द्विष्मस्तं बो जभ्मे दध्मः ॥ 6 ॥ 


अथर्व० 3.27, 6 











अर्थं - ऊर्ध्वादिक्‌ - ऊर्ध्वादिक्‌ ऊपरली दिशा सर्वोच्च स्थिति कौ 
दिशा हे। बृहस्पतिः अधिपतिः - वह बड़ों से बड़ा भगवान्‌ इस दिशा 
का स्वामी हे, विद्या को पाकर पूर्ण ज्ञानी बना हुआ मनुष्य भी इस का 
अधिपति बनता हे, श्वित्रः रक्षिता - शुद्धचरित्रवान्‌ होने का गुण इस का 
रक्षक हे, वर्षम्‌ इषवः - वर्षा कौ बरसती जलधाराएं प्रेरणा देती हें । 


व्याख्या- आत्मज्ञान को प्राप्त कर के मानव इस सर्वोच्च स्थिति को 
पा लेता है। महान्‌ प्रभु ही उस का अधिपति है। गीता में कहा है-न 
हि ज्ञानेन सदृशं पवित्रमिह विद्यते-पवित्र करने वाले साधनों में ज्ञान ही 
सर्वोत्तम साधन हे । ज्ञान से पवित्र हुआ सात्विक प्राणी इस सर्वोच्च स्थिति 
मे पहुंच कर आनन्दमय हो जाता हे । वर्षा कौ फुहारें जैसे धरती को हरा 
भरा कर देती ह उसी प्रकार आनन्दसुधा कौ वर्षा उसे आनन्दित कर देती 
हे। अब संसार के भोग्यपदार्थं उसे आकर्षित नहीं करते। काम, क्रोध 
आदि उसे विचलित नहीं करते। मानवजीवन कौ उच्चतम स्थिति में पहुंचा 


वह मनुष्य प्रभु से यही प्रार्थना करता है कि उसकी वह सात्त्विक उच्च 
स्थिति बरकरार रहे । 





बृहस्पति का अर्थं हे महान्‌ स्वामी (बृहत्‌ = महान्‌, पतिर स्वामी) 
जो सब भुवनों का अर्थात्‌ लोक लोकान्तरों का स्वामी है वह बृहस्पति 
हे | मैत्रायणी संहिता में कहा हे ब्रह्म वै बृहस्पतिः मै. 2.2.3 ब्रह्म वेदज्लान 
को भी कहते हें । जिस ने ब्रह्मज्ञान को पा लिया हे वह पूर्णज्ञानी भी 
ब्रह्मणस्पति या बृहस्पति कहलाता हे। उस ने अन्यं देवों को ज्ञान दिया 
इस लिए देवताओं का गुरु भी बृहस्पति है । लान से शुद्ध हुआ पवित्र- 
चरित्र व्यक्ति इस सर्वोच्च स्थिति का. रक्षक हे । प्रभुकृपा की बरसती 
जलधाराएं उस स्थिति कौ प्रेरक हैँ । यजुर्वेद 36.2 में यही कहा है कि 
मेरे नेत्रो, हदय तथा मन में जो कोई दोष है छिद्र है उसे भुवनं का स्वामी 
बृहस्पति दूर कर दे। 


(यन्मे छिद्रं चक्षुषो हदयस्य मनसो वातितृण्णं बृहस्पति म तद्‌ दधातु 
शं नो भवतु भुवनस्य यस्पतिः) 

तभी व्यक्ति शुद्ध श्वित्र बनेगा। सत्यार्थप्रकाश (समुल्लास 1, परा 
30) में बृह्‌ बृहि वृद्धौ इन धातुओं से ब्रह्म शब्द कौ व्युत्पत्ति बता कर 
कहा है जो सब से बड़ा अनन्तबल युक्त परमात्मा है उस ब्रह्म को 
नमस्कार हे। 

सत्यार्थप्रकाश (समुल्लास 1, पैरा 26) में यो बृहतामाकाशादीनां 
पतिः स्वामी पालयिता स बृहस्पतिः, जो बड़ों से भी बड़ा ओर बडे बडे 
आकाशादि ब्रह्माण्डों का स्वामी हे वह परमेश्वर वृहस्पति हे। 


ओम्‌ उद्रयं तम॑सस्परि स्वः पष्यन्तऽउत्तरम्‌। 
देवं देवत्रा सूर्य्यमगन्म ज्योतिरुत्तमम्‌ ॥1॥ 
यजु० 35.14 


अर्थ-वयं -हम, उत्‌-उत्कृष्ट, तमसः - अन्धकार से प्रकृति से, 
परि - परे, उत्तरम्‌ ~ उत्कृष्टतर, स्वः -आत्मस्वरूप को, पश्यन्तः - 
देखते हए, देवत्रा - देवो मे. उत्तमम्‌ - उत्कृष्टतम, ज्योतिः - ज्योतिस्वरूप, 
देवं - देव, सूर्यम्‌ - सूर्यं को, सर्वपररक प्रकाशमान, परमेश्वर को, अगन्म 
प्राप्त हुए हैँ 


व्याख्या-हम सब ऊपर उठते हए अन्धकारमयी जड प्रकृति से परे 
त्कृष्टतर आत्मतत्व को देखते हुए फिर उस से आगे उत्कृष्टतम 
परमात्मज्योति को प्राप्त हुए हैँ । प्रकृति ज्ञानशून्य होने के कारण तम ठै 
परन्तु निकृष्ट नहीं, उसे भी जानना , उस पर विजय प्राप्त करना ऊपर 
उठना हे। प्रकृति से ऊपर उटकर उत्कृष्टतर आत्मतत्त्व को पहचानना, 
-गत्मज्ान प्राप्त करना मानव का उदेश्य है । प्रकृति तो साधन टै, साध्य 
नही ' प्रकृति मे ही लीन हो कर जो लोग सन्तुष्ट हो जाते हैँ वे ऊपर 
नहीं उठ पाते। प्रकृति से ऊपर उठ कर चेतनतत्त्व आत्मतत्त्व को जानना 
होता है जो उत्कृष्टतर है । आत्मतत्व को जानकर अन्तिम लक्ष्य तो 
॥ , सच्चिदानन्दरूप, सर्वपररक, सर्वप्रकाशक परमात्मा तक पहुंचना 
प्रकृति के सभी पदार्थ, सृष्टि के सभी जीव , उसी परमसत्ता का संकेत 

दु रहे है इस बात को चर्चा अगले मन्त्र में क्रो गई हे | 

प्रकृति त्रिगुणात्मिका हे । यह तीन गुणों तम, रज, सत्‌ से युक्त हे। 
हमारा शरीर प्रकृति का अंश है इसलिए यह शरीर (देह, बुद्धि, मन ओर 
चित्त का समूह) भी त्रिगुणात्मक हे । प्रकृतिजन्य यह शरीर प्राकृत पदार्थो 
के प्रति आकृष्ट होता हुआ उन्दी में सुख दूढता है । आत्मा तीन गुणों 
से प्रभावित होती है परन्तु उस का अपना स्वरूप त्रिगुणातीत हे । परमात्मा 
सविता देव त्रिगुणात्मिका प्रकृति में व्याप्त है पर तीनों गुणों से नितान्त 
अप्रभावित रहता हे । आत्मा जब तक तीनों गुणों से प्रभावित रहती हे 
तब तक दुःख सुख भोगती हे। तीन गुणों वाली प्रकृति के तीन प्रकार 
के भोग हें-तामस भोग, राजस भोग, सात्विक भोग। तामस भोगों से 
दुमुख होता है, राजस भोगों से सुख भी होता दःख भी होता है, 
सात्विक भोगों से सुख होता है परन्तु परमानन्द तो प्रकृति ओर उसके 
तीनों गुणों से मुक्त हो कर आत्मा में अवस्थित होकर आनन्द स्वरूप 
ब्रह्म का साक्षात्कार करने पर होता है जो तीनों गुणों से परे है। उस 
अवस्था में न सुख है न दुःख केवल आनन्द ही आनन्द होता है। उस 
अवस्था मे पहुंच कर साधक सब प्रकार के भोगों (चाहे वे तामस हों 
या राजस या सात्विक) से ऊपर उठ जाता हे। उसे कोई भोग आकृष्ट 
नहीं करता। उसको सब धारणाएं (देखने सुनने छूने आदि कौ शक्तियां ) 
दिव्य हो जाती हेँ। 


ओम्‌ उद्‌ त्यं जातवेदसं देवं वहन्ति केतवः। द्रो विश्वाय सूर्य्यम्‌ ॥ 2 ॥ 
यजु° 33.31 


अर्थ- त्यं - उस, जातवेदसम्‌ - सर्वव्यापक, सर्वज्ञ, सूर्य देवं 
-प्रेरक सर्व॑प्रकाशक देव को, उ-ही, विश्वाय - सब के प्रति, दशे - 
दशनि के लिए, केतवः - ध्वजाएं, उत्‌ वहन्ति - ऊपर फहरा रही हैँ । 


व्याख्या- विद्‌ धातु का अर्थ जानना, प्राप्त करना, विद्यमान होना हे । 
जो सभी उत्पनन वस्तुओं ओर जीवों को जानता है वह जातवेदाः है, जो 
सब के लिए प्राप्तव्य है, जो सब में व्यापक हे, वह प्रभु जातवेदाः हे। 
उस परमदेव को सभी को दशानि के लिए ही पर्वत, नदियां, सूर्य, चन्द्र, 
नक्षत्र ध्वजाएं बन कर फहर रहे हे । ध्वजा किसी के शासन कौ प्रतीक 

होती है जिसे देखकर जान लिया जाता है कि वहां का शासक कौन है। 
परमात्मा का शासन बड़ा सुन्दर सुव्यवस्थित हे । उसकी ओर ले जाने वाले 
मार्गं पर पताकाएं फहरा रही ह जो उस तक पहुंचने का रास्ता दिखा 
रही हैँ । हम उन पताकाओं के माध्यम से उस मार्ग को पहचान ओर 
क्रमशः ऊपर उठते हुए परमलक्ष्य को प्राप्त करं । इस मार्ग के तीन सोपान 
हैं । पहली अवस्था में साधक प्रकृति के यथार्थ स्वरूप को जान लेता हे 
वह अवस्था उत्‌ है उस के पश्चात्‌ दूसरी सीदी पर साधक प्रकृति से 
ऊपर उठकर आत्मतत्त्व को जानता हे । प्रकृति तो भोग्य है, जीव भोक्ता 
हे। भोग्य पदार्थो कौ सार्थकता इसी मेंटै कि उन को साधन बना कर 
भोक्ता अपना परिष्कार करे, सब जीवों के कल्याण के लिए प्रकृतिरूप 
साधनों का प्रयोग करे। अन्त में तीसरी सीदी ब्रह्मज्ञान कौ है जिस के 
द्वारा उस उत्तम ज्योति ब्रह्म का साक्षात्कार किया जाता है। वेद में प्रकृति 
या संसार को मिथ्या नहीं कहा हे । प्रकृति भी सत्‌ है, वह साध्य नहीं 
साधन हे। ये कलकल बहती नदियां, गहरे सागर, ऊचे पर्वत, सूर्य, चन्दर, 
नक्षत्र सब उसी परम सत्ता कौ ओर संकेत करती हर्द पताकाएं हैँ, जो 
उस का पता बता रही हें । पर हम प्रकृति के सौन्दर्य को देखकर उसी 
मे लीन होने से परम लक्ष्य तक नहीं पहुंच सकते । प्रकृति से ऊपर उठकर 
(उत्तरम्‌ स्वः) साधक को उत्कृष्टतर आत्मा को पहचानना है ओर फिर 
आत्मावस्थित होकर उत्कृष्टतम (ज्योतिरुत्तमम्‌) ज्योतिस्वरूप परमात्मदेव 
का साक्षात्कार करना है। 


ओं चित्रं देवानामुदगादनीकं चक्षुर्मित्रस्य व॑रुणस्याग्नेः। आप्रा 
द्यावापृथिवी ऽअन्तरिंक्षं सूर्य्यऽ आत्मा जग॑तस्तस्थुष॑र्च स्वाह ॥ 3 ॥ 
यजु° 7.42 

अर्थं -देवानां - देवों (अग्नि, सूर्य, चन्द्र, नक्षत्र आदि) की, चित्रं 
अद्भुत, अनीकम्‌ - सेना, बल, उत्‌ अगात्‌ - उदित हई हे । (यह) 
मित्रस्य - मित्र को, वरुणस्य - वरुण को (ओर) अग्नेः अग्नि को, 
चक्षुः दिखाने वाली है। (इसने) द्यावापृथिवी - द्युलोक, पृथिवीलोक 

( तथा) अन्तरिश्चम्‌ अन्तरिक्षलोक को, आ अप्रा - व्याप्त किया हुआ 
ठे । सूर्यः - यह सब का प्रेरक, गति देने वाला, उत्पादक ब्रहम, जगतः 
- जंगम, तस्थुषश्च ओर स्थावर जगत्‌ का आत्मा - केन्द्र हे । स्वाहा 
- यह शुभ वचन हे। 


व्याख्या-सन्ध्या के माध्यम से प्रभुभवित में मगन हुआ भक्त जब प्रभु 
के शासन को दिखाती हुई पताकाओं को देखता है ओर प्रभुदर्शन के लिए 
आगे बढता हे तो प्रकृति के विभिन रूपों में उसे देवों कौ अद्भुत सेना 
दिखाई देती हे । देवों की यह अदभुत सेना बता रही है कि इस सेना का 
सेनापति इस व्यूह रचना के पीके छिपा हे । द्युलोक, पृथिवीलोक, अन्तरिक्षलोक 
मे वही सर्वत्र व्याप्त हे। सविता जड ओर चेतन कौ आत्मा हे। वह प्रभु 
मित्र हे, वरुण हे ओर अग्नि हे । ऋवेद्‌ 1.164.43 तथा अथर्ववेद 9.15.28 
मे मन्त्र हे कि उस एक प्रभु को ज्ञानी जन विभिन नामों (जेसे इन्द्र, मित्र, 
वरुण, अग्नि, यम, मातरिश्वा आदि) से पुकारते हे । वह वरणीय गुणों से 
युक्त होने के कारण, वरण करने योग्य होने के कारण वरुण हे, वह अग्नि 


के समान पावक, प्रकाशक हे, आगे ले जाता हे, इसलिए अग्नि है, वह 
सब का हित सम्पादन करने वाला, दुःख सुख में साथ देने वाला सच्चा 
मित्र होने से तथा सूर्यवत्‌ प्रकाशक होने के कारण मित्र हे। सांसारिक मित्र 
तो स्वार्थ सिद्ध न होने पर शत्रु बन जाते हँ परन्तु परमात्मा ही एक एसा 
मित्र हे जो सम्पूर्ण भावना से अपनाए जाने पर भक्त को कभी नहीं छोड्ता। 
स्वाहा शब्द्‌ के अनेक अर्थ महर्षिं दयानन्द ने निरुक्त (8-20) के आधार 
पर दिए है - 


सु आह इति वा, स्वा वाक्‌ आह इति वा, 
स्वं प्राह इति वा, स्वाहुतं हविः जुहोति इति वा। 
अच्छा बोलना- ब्रू-को आह आदेश 
(आह आहतुः आहु :) 
हु- आह्वाने, हु जुहोति-आहुति देना 
मन्त्र के अन्त में साधक कहता है कि मेँ तुञ्च पर सुहुत हूं, तुञ्च 





पर स्वाहाहोरहाहू, तू सबमेंदठे, सवबतुञ्चमे दें तेरा रूप किसी एक 
में सीमित नहीं है। रूपरूप्मेतू रम रहाट, प्राणी अप्राणी मे, जड 
चेतन मे, जरं जरेमेंतू रमरहादहे। 


ओं तच्यक्षदैवर्हितम्‌ पुरस्ताच्छक्रमुच्चरत्‌। पश्येम शरदः शतं जीवेम 
शरदः शतं शणयाम शरदः छतं प्रव्रवाम रदः शतमदीनाः स्याम 
शरदः शतं भूय॑श्च शरवः शतात्‌ ॥ 4॥ यजु० 36.24 


अर्थ-तत्‌ - वह, देवहितं - देवों का परम हित करने वाला, 
शुक्रम्‌ - शुभ्र तेजोमय (ब्रह्य, सूर्य) पुरस्तात्‌ - सामने, उत्‌ चरत्‌ - 
उदय होता हुआ, चक्षुः - मार्गदर्शक (हे) । शारदः शतम्‌ - सौ साल 
तक, पश्येम - हम उसे देखें, (उस की कृपा से) शारदः तम्‌ - सौ 
साल तक, जीवेम हम जीते रहं, शरदः शतम्‌ - सौ साल तक, श्रुणुयाम 
- हम सुनते रहं, शरदः शतम्‌ - सौ साल तक, प्रब्रवाम - हम बोलते 
रहे, शरदः शतम्‌ - सौ साल तक, अदीनाः स्याम - अदीन रहै, च - 
ओर शतात्‌ शरदः - सौ सालों से, भूयः - अधिक (इसी प्रकार अच्छी 
हालत में रहे) | 


व्याख्या - इस मनर का अध्यात्मपरक अर्थ तो यह है कि हम 
देवों, विद्वानों के परम हितकारक तेजोमय मार्गदर्शक ब्रह्म को अपने 
जञाननेत्रो से सौ वर्षो तक देखते रहे, सौ वर्षो तक उन ब्रह्म की कृपा 
से जीते रहे, उनका गुणगान सुनते रहे, उन का गुणगान करते रहँ, सौ 
वषं तक हमें किसी के पराधीन न होना पडे ओर सौ वर्षं से अधिक 
भी जीएंतो एेसे ही जीएं। 

सूर्यपरक अर्थ मेँ इस मन्त्र का विनियोग उपनयन संस्कारमें भी दहै 
जब ब्रह्मचारियों को सूर्यदर्शन कराया जाता है । शतपथ ब्राह्मण में सूर्य 
को वीर्यं का देवता (रेतोदेवता) कहा गया है । ब्रह्मचारी यह प्रार्थना करते 
हं कि वह जो सामने उदय होता हुआ ज्योतिर्मय ब्रह्मचर्य मार्ग का 
उपदेशक सूर्य हे, ब्रह्मचर्य का पालन करते हुए हम इसे सौ वर्ष तक 
देखते रहें, हम सौ वर्ष तक जीए, सौ वर्ष तक हमारी श्रवण शवित, 
प्रवचन शक्ति बनी रहे ओर हम सौ वर्षो तक अदीन हो कर जीएं। 
अधिक जीएं तो भी इसी प्रकार स्वस्थ ओर अदीन हो कर जीएं। 











ओं भूर्भुवः स्व॑ः। तत्संवितुर्वरण्यं भगो देवस्य धीमहि 
धियो यो न॑ः प्रचोदयात्‌। यजुर्वेद 3, 35 


अर्थ-भूः - सत्‌, भुवः - चित्‌, स्वः - आनन्द (वह प्रभु सच्चिदानन्द 
स्वरूप हे) देवस्य सवितुः - देव सविता के, तत्‌ - उस, वरेण्यम्‌ - 
वरणीय, भर्गः - तेज को, धीमहि - ध्यान द्वारा हम धारण करं, यः - 
जो (एेसे सविता देव हें वे) नः - हमारी, धियः - बुद्धियों को, 
धारणाओं को प्रचोदयात्‌ - सुप्रेरित करे। 


व्याख्या- प्रकृति केवल सत्‌ है, आत्मा सत्‌ ओर चित्‌ है, परमात्मा 
सत्‌, चित्‌ ओर आनन्द है। सत्‌ का अर्थ हे होना, अस्तित्व । प्रकृति का 
अस्तित्व हे किन्तु वह जड है उस में चेतना नहीं है आनन्द भी नहीं है। 
जीवात्मा सत्‌ है उस कौ सत्ता है ओर वह चित्‌ भी हे, उस में चेतनता 
ठे, परमात्मा सत्‌, चित्‌ होने के साथ-साथ आनन्द भी है । आनन्द कौ 
प्राप्ति उस सच्चिदानन्द के साथ मिलनेसे ही होती है। जड प्रकृति से 
तो अस्थायी सुख ही मिल पाता है। सविता देव का तेज वरणीय हे । हम 
उसे ध्यान द्वारा धारण कर सकते हें। वही सविता हमारी बुद्धियों को 
हमारी धारणाओं को प्रेरित करे ताकि हमारी धारणाएं उस के दिव्य तेज 
से युक्त होकर दिव्य हो जाएं। जैसे अग्निको भद्री में गया कोयला भी 
अग्निरूप हो जाता है। वैसे ही सविता का दिव्य तेज पा कर हमारी 
धारणाएं, हमारा देखना सुनना संघना सब दिव्यता से युक्त हो जाते हेँ। 
जेसे जड प्रकृति से बना हमारा शरीर आत्मा के सान्निध्य से चैतन्ययुक्त 
हो जाता है, शरीर के रग रग में चेतना व्याप जाती है वेसे ही सच्चिदानन्द 
प्रभु के सान्निध्य में जीवात्मा को अन्दर बाहर सर्वत्र आनन्द को अनुभूति 
होती है। हम प्रकाशमान ज्योतिस्वरूप प्रभु से प्रार्थना करते हैँ किवे 
हमारी बुद्धियों को, धारणाओं को सुप्रेरित करते रहें । सामाजिक क्षेत्र में 
भी जो ज्योतिर्मय पथ हमारे पूर्वज ऋषियों ने बुद्धि पूर्वक बनाए हैँ उन 
की रक्षा करते रहें । ऋग्वेद के एक मन्त्र (10.53.6) में कहा है- 


तन्तुं तन्वन्‌ रजसो भानुम्‌ अन्विहि 
ज्योतिष्मतः पथो रक्च धिया कृतान्‌॥ 
































आज हम उन ज्योतिर्मय पथो को, आदर्श ओर मर्यादा के रास्तों को, 
ईश्वर भक्ति ओर सदाचार के धर्माचरण के उज्ज्वल मार्गो को भूल गये 
हं । आधुनिकता के नाम पर हमने उच्छरट्‌्खलता, मर्यादाहीनता, स्वार्थपरता 
हिसा से उन प्रशस्त पथो को नष्ट कर दिया हे। परिणामस्वरूप हमारा 
|| पारिवारिक जीवन भी दुःखमय हो रहा है, व्यभिचार ओर तलाक का दौर 
हे । कई परिवार इतने टूट गये है कि शायद उनको मरम्मत करना असम्भव 
हो रहा है । अहिंसा, सत्य, अस्तेय, शोच इन्ियनिग्रह, सन्तोष, तप, स्वाध्याय, 
ईश्वरप्रणिधान के सुन्दर ज्योतिर्मय पथो को इतना तोड्‌ दिया है कि जीवन 
की गाडी उन पर चल नहीं पा रही हे। पुनः इन आधारो पर ज्योतिर्मय पथों 
का नया निर्माण करना होगा। आइए, हम सब प्रभु से प्रेरणा लेकर अपनी 
बुद्धियों को पवित्र कर के उन ज्योतिर्मय पथो को फिर से सुरचना करें । 
आज आवश्यकता है मिशनरी भावना से ओतप्रोत वेदिक प्रचारकों की जो 
नयी पीठी में वेदिक विश्वकर्माओं का इन्जीनियसो का निर्माण करे जो राष्ट्र 
के लिए, विश्व के लिए इन उज्ज्वल राजमार्गो का निर्माण करं। 


उपर्युक्त गायत्री मन्त्र के पश्चात्‌ यह समर्पण वचन बोला जाता हे- 


हे ईश्वर! दयानिधे! भवत्कृ पयाऽनेन जपोपासनादिकर्मणा 
धर्मार्थकाममोश्चाणां सद्यः सिद्धिभवेन्नः। 


अर्थ-हे ईश्वर दयानिधे आप की कृपा से इस जपोपासनादि कर्म 
से हमें धर्म, अर्थ, काम ओर मोक्ष को सिद्धि शीघ्र प्राप्त हो। 


यह वेदमन्त्र न होकर लौकिक वाक्य हे। इसमे पुरुषार्थचतुष्टय कौ 
प्राप्ति को जीवन का लक्ष्य बताया गया हे। 


नमस्करवन््रः 





ओं नम॑ः शम्भवाय च मयोभवाय च नमः शङ्कराय च मयस्कराय 
च नमः शिवाय च शिवतराय च ॥ यजु० 16, 41 


अर्थ- छम्‌ भवाय च - शान्तिस्वरूप के लिए, नमः - नमन (है) 

मयोभवाय च - आनन्दस्वरूप के लिए, नमः - नमन (है) शम्‌ कराय 
च - शान्ति करने वाले के लिए नमः - नमन मयस्कराय च - आनन्द 
देने वाले के लिए, नमः - नमन शिवाय शिवतराय च - मंगलकारी ओर 
अधिकाधिक मंगलकारी प्रभु के लिए, नमः - नमन (हे) 







व्याख्या - शम्‌ का अर्थं शान्ति ठे तथा भू-होना से बने भव का 
अर्थ हे उत्पत्ति स्थान स्रोत। वह प्रभु शान्तिस्वरूप है, शान्ति का स्रोत है । 
वह केवल स्वयं शान्तिस्वरूप या शान्ति का खरोत ही नहीं वह भक्तों को 
भी शान्त प्रदान करता हे, इस लिए वह शम्भव होने के साथ साथ शङ्कर 
भी हे। मयः का अर्थ है सुख, आनन्द । वह प्रभु स्वयं सुखस्वरूप है 
आनन्दस्वरूप है अतः मयोभव हे । वह दूसरों को भी आनन्द देता है, अतः 
मयस्कर है । वह शिव है, कल्याणकारी है, वह शिवतर है, अधिकाधिक 
कल्याणकारी है। उस शान्तिस्वरूप आनन्दस्वरूप कल्याणकारी प्रभु को 
हमारा नमन हे। प्रभु के सानिध्य में हमें जो शान्ति प्राप्त हुई, आनन्द 
प्राप्त हुआ उस के लिए उस दाता को नमन है। शिवु कल्याणे धातु से 
इस शिव शब्द को सिद्धि होती हे। 


सन्ध्या का पद्यानुवाद 


५8 दिव्य जलों को दिव्य शक्तियां 
हम सब का कल्याण करे। 

अभिलाषा को पूरी करके 
हमे शान्ति का दान करे॥ 


वाणी में माधुर्य तेज हो 
प्राणशक्ति सर्वत्र बहे। 
नेत्रो में दर्शन शक्ति हो 
कर्णो में श्रवण शक्ति रहे ॥ 
नाभिस्थल के शविति केन्द्र से 
सब अंगों में शक्ति बहे । 
हदय हमारा सबल शान्त हो 

कण्ठ मधुर स्वर युक्त रहे॥ 
सिर पवित्र सद्बुद्धि से हो 
बाहों का बल ना पाप करे। 
हाथों से हों सत्कर्म सदा 
हर अंग काम निष्पाप करे॥ 


3. जगदीश! बुद्धि को शुद्ध करो 
पालक! दुक्‌ शक्ति हो पवित्र | 
सुखमय! वाणी को शुद्ध करो 
महादेव ! हदय करो पवित्र ॥ 
हे जनक। नाभि को शुद्ध करो 
हे तपस्‌! कदम हर हो पवित्र। 
ठे सत्यरूप।! सद्बुद्धि दो 
खं ब्रहम। सभी कर दो पवित्र। 


4. सच्चिदानन्द अर ब्रह्मरूप 
जनक तपस्वी सत्यस्वरूप 


ऋत ओर सत्य तपस्‌ से निकले 
प्रलय निशा भी प्रकर हुई। 
प्रकृतिसागर क्षुब्ध हुआ 

फिर काल धारणा प्रकट हई ॥ 
सूर्य चन्द्र दिन रात वशी ने 
यथापूर्व ही कर डाले। 

द्यु पृथिवी अन्तरिक्ष स्वर्लोक 
जेसे थे वैसे भर डाले॥ 


अग्नि पूर्व दिशा का स्वामी 
विषयों से दूरी है रक्षक। 
नमस्कार हम करते सब को 
सूर्यरश्मियां प्रेरक दक्षक ॥ 

जो हम सबसे द्वेष कर रहा 
हम भी जिससे देष करें। 
न्याय करो प्रभु आप ही उसका 
फिर नहीं मन में देष भरें॥ 


इन्द्र हे दक्षिण दिशा का स्वामी 
पशुपक्षी दाक्षिण्य रक्षक हें 

नमस्कार हम करते सब को 

पितर सभी ह सत्थ के प्रेरक दक्षक॥ 


जो हम सबसे देष कर रहा 
हम भी जिससे द्वेष कर । 

न्याय करो प्रभु आप ही उसका 
फिर नहीं मन में देष भरं॥ 


वरुण पश्चिम दिशा का स्वामी 


पृथिवी का धन बल है रक्षक, 
नमस्कार हम करते सब को 
सभी अनन हें प्रेरक दक्षक॥ 
जो हम सबसे द्वेष कर रहा 
हम भी जिससे देष करं | 

न्याय करो प्रभु आप ही उसका 
फिर नहीं मन में देष भरं॥ 


सोम है उत्तर दिशा का स्वामी 
क्रियाशीलता का गुण रक्षक। 
नमस्कार हम करते सबको 
विद्युत्‌ अग्नि प्रेरक दक्षक॥ 
जो हम सबसे द्वेष कर रहा 
हम भी जिससे द्वेष करं | 
























न्याय करो प्रभु आप ही उसका 
फिर नहीं मन में द्वेष भरे॥ 


विष्णु धुवा दिशा का स्वामी 
विविध ज्ञान विज्ञान है रक्षक। 
नमस्कार हम करते सब को 
लता वनस्पतियां प्रेरक दक्षक॥ 
जो हम सबसे द्वेष कर रहा 
हम भी जिससे द्वेष करें। 

न्याय करो प्रभु आप ही उसका 
फिर नहीं मन मेँ द्वेष भरं॥ 


13. वृहस्पति उर्ध्वादिक्‌ स्वामी 
शुद्ध पवित्र चरित्र है रक्षक। 
नमस्कार हम करते सबको 
वर्षाधारा प्रेरक दक्षक ॥ 
जो हम सबसे द्वेष कर रहा 
हम भी जिससे द्वेष करं । 

न्याय करो प्रभु आप ही उसका 

फिर नहीं मन में देष भरं॥ 


तमस्‌ प्रकृति से ऊपर उठ कर 
आत्मरूप को जान लिया हे। 
उत्तम ज्योतिधाम पहुंच कर 
ज्ञानामृत का पान किया हे॥ 





प्रकृति के सब दुश्य ध्वजा बन 
उसी ज्योति कौ राह दिखाते । 
जातवेद के निकट पहुंच कर 
अज्ञानी ज्ञानी बन जाते॥ 

उदित हुई यह अद्भुत सेना 
सेनापति प्रभु को बतलाती। 
द्यावा पृथिवी अन्तरिक्ष में 

वही व्याप्त हे, भान कराती ॥ 
हर वस्तुमें रमा हुआ है वह 
जड चेतन का प्राणरूप हे। 
मित्र वरुण करई नाम हें उस के 
ओम्‌ एक वह विविधरूप हे ॥ 


देवों का हितकर चक्षु रूप 
हे उदित सूर्य यह ब्रह्मज्ञान । 
सो वर्षं जियें हम हों अदीन 
नित सुनें सुनाएं ब्रह्मज्ञान ॥ 


सच्चिदानन्द ओऽम्‌ हे रक्षक 
वरने योग्य तेज सविता का। 
धारण करे उसे हदयों में 
सन्मति दे वह तेज पिता का॥ 
मङ्गलमय प्रभु को नमस्कार 
आनन्दरूप को नमस्कार 


सुखकर ईश्वर को नमस्कार 
उस शिव शिवतर को नमस्कार 


॥॥ 

























आर्यसमाज स्थापना का उदहेश्य 


१. महर्षिं दयानन्द सरस्वती का आर्य समाज स्थापना का प्रथम उदेश्य था, 
' कृण्वन्तो विश्वमार्यम्‌" अर्थात्‌ सारे विश्व को आर्य (श्रेष्ट) बनाना एवं 
उत्तम मानवों का निर्माण करना। 

२. दूसरा उदेश्य था, वेद्‌ को विश्वधर्म बनाना तथा भारतीय एवं विदेशी 
स्वार्थी विद्वानों द्वारा वेदों पर लगाए गये लांछनं को दूर करना, यथा वेदां 
मेँ प्रकृति पूजा, देवता पूजा, वेदों मेँ इतिहास, बलिदान, अश्लीलता 
आदि विचारों का खण्डन कर संस्कृत तथा संस्कृत साहित्य का प्रसार 
करना। 


३. तीसरा उदेश्य था, भारत के तमाम मत-मतान्तरों को परिष्कृत कर, एक 
सत्य, सनातन, वैदिक धर्म कौ स्थापना करना तथा सन मनुष्यों को एक 
ओम्‌ के ण्डे तले लाना, एक धर्म, एक भाषा, एक ईश्वर पूजा कौ 
स्थापना करना एवं नास्तिकता का नाश करना। 

४. भारतीय संस्कृति व सभ्यता का प्रचार प्रसार कर अन्धविश्वास ओर 
कुरीतियों का नाश करना। 


५. गोपालन करना, अनाथो, असहायों, निर्बलोँ, विधवां कौ रक्षा करना । 

६. स्रियो, अद्ूतों कौ परतन्त्रता दूर करना तथा वि्ुडे भाईयों को पुनः 
छाती से लगाना। 

७. सुराज्य, स्वराज्य कौ स्थापना कर, चक्रवर्ती राज्य को ओर अग्रसर होना, 


सार्वभौमिक संविधान द्वारा सारे संसार का उपकार करना तथा शारीरिक, 
आत्मिक, सामाजिक उन्नति करना। 


८. अविद्या का नाश ओर विद्या की वृद्धि करना। 


९. , वैदिक साम्यवाद्‌ कौ स्थापना करना, जिस से सब लोगों को रोटी, 
कपड़ा, मकान, शिक्षा, ओष, भगवद्धक्ति का समान अधिकार हो। 
अज्ञान, अन्याय ओर अभाव का सर्वथा विनाश हो। 


आप भी परिवार, समाज व राष्ट कौ सुख समृद्धि व शान्ति 


तथा जन सेवा के लिए अपने निकट के आर्य समाज के 
साथ अवश्य जुड़ । 








भारतभूषण आर्यं 
प्रधान, आर्य प्रतिनिधि सभा, जम्मू कश्मीर 


स्वामी दयानन्द स्वाधीनता संग्राम के सर्वप्रथम योद्धा ओर हिन्दू जाति 
के रक्षक थे। 


जब स्वराज्य मन्दिर बनेगा उसमे बड़े-बड़े नेताओं की मूर्तियां लगेगी 
तो सबसे ऊची मूरति दयानन्द की होगी । 


स्वामी दयानन्द हिन्दुस्तान के आधुनिक ऋषियों, सुधारकों , श्रेष्ठ 
पुरुषो मे अग्रणी थे उनका ब्रह्मचर्य, विचारस्वातच्य, स्वराज्य, 
सबके प्रति प्रम, कार्यकुशलता आदि गुण लोगों को मुग्ध करते थे। 


गांधी राष्ट्पिता है तो दयानन्द राष्ट्पितामह है । 


महपि दयानन्द सरस्वती उन महापुरुषों मे थे जिन्होने आधुनिक भारत 
का निर्माण किया। हिन्दू समाज का उद्दधार करने मे आर्यसमाज का 


बहुत बड़ा हाथ हे । आर्यसमाज की समता ओर कोई समाज नहीं कर 
सकता। 


मेरा सादर प्रणाम हो उस महान्‌ गुरु दयानन्द्‌ को जिन्होने भारतवर्ष 


को, अविद्या, आलस्य ओर अज्ञान से मुक्त कराकर सत्य ओर 
पवित्रता कौ जागृतिमे ला खड़ा किया। 


महिं मेरे गुरु हे । गुरुदेव द्वारा रचित ग्रन्थ सत्यार्थप्रकाञ् मेरे जीवन में 
प्रकाश देने वाले सूर्य के समान है । 





